

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

15 ár við føroyskari undirgrund

Tann 11 september verða tað júst 15 ár, síðani táverandi Løgmaður Atli P. Dam sáli kundi boða frá, at undirgrundin var yvirtikin. Hetta var man komin ásamt um við táverandi dansku stjórnina undir leiðslu av Poul Schlüter. Føroyingar høvdu tá samráðst í rúma tíð um hetta mál, og tað var ikki minst takkað verið dugnaligari politiskari leiðslu og dugnaligum ráðgevvum og embætisfólki, at avtalan kom undir land.

Hóast Tjóðveldisflokkurin, sum ikki hevur tey stóru samráðingarúrlitini at vísa á uttan saman við Javnaðarflokkinum, onkutið hevur sett spurnartekin við virðið av undirgrundaravtaluni, so man hon vera rættiliga góð. Í hvussu so er kunnu vit staðfesta, at grønlendingar nú ynskja somu loysn, sum føroyingar finga fyri 15 árum síðani.

Tað fær illa verið annað enn eitt ordans herðaklapp til okkara táverandi politisku leiðslu og ráðgevar, at vit ár seinni hava eina avtalu, sum er betýðiligt betur, enn tann, ið stendur grønlendingum í boði. Vit skulu ikki gloyma, at danska stjórnin bjóðaði føroyingum ein líknandi avtalu, sum hana, ið nú stendur grønlendingum í boði, men føroysku samráðingarmenninir takkaðu nei til eina slíka loysn.

Tað er rættiliga sjálvsagt, at Grønland átti at fingið eins góða undirgrundaravtalu, sum føroyingar. Tað er í hvussu so er ilt at síggja nakra argumentatión fyri, hví teirra avtala skuldi verið øðrvísi.

Grønland er so ómetaliga stórt, og teirra undirgrund tekur Grønland á heimspolitiska leikpallin við tí gongd, vit síggja í lötuni, har kanadiarar og russarar bevíst byrja at brynja seg til krøv móttvegis norðpólinum og tað tilfeingi, ið har mátti verið. Kanska er tað tí, at danska stjórnin so fegin vil halda fast um grønlensku undirgrundina.

Í hvussu so er, so eiga føroyingar at seta prís uppá tað, ið gekk fyri seg fyri 15 árum síðani, tá vit finga eina undirgrundaravtalu, sum enn bert er eitt ynski hjá grønlendingum. Eitt ynski, sum føroyingar væl kunnu unna Grønlandi. Og Danmark ger seg sekan í kolonialistiskum ráevnispolitikki, geva teir ikki grønlendingum somu sømdir, sum teir góvu føroyingum. Har burdi eingin trupulleiki verið – har er ein risastórur blokkstuðul at motrokna, skuldi tað blivið aktuelt við stórum inntøkum hjá Grønlandi.

Sosialurin

Sjálvandi eiga biskupsvalevnisfundir at vera almennir!

BERGUR JACOBSEN



Í útvarpinum vísti Jústines Eidisgaard heilt beinrakt á, at tað er órimiligt, at bara ein útvaldur skari av kirkjufólkinum skal hava loyvi til at luttaka í teimum fyriskipaðu framløgufundunum í samband við biskupsvalið.

Víst hava vit við kirkju-

ráðunum eitt delegerað demokratið í fólkakirkjunum, tí tað mest praktist í dagliga virkinum hjá kirkjunum. Men, í hesum førðum, tá tað snýr seg um at velja ein nýggjan biskupp, so eiga allir fólkakirkjulimir sjálvandi at hava rætt til at mæta á fundi. Annars luktar tað eitt syndur av afturlatnum klubbavirksemi, beint tvørturímóti øllum tí, sum ein fólkakirkja umboðar.

Tað er heilt órimiligt, at nógv tann stórsti parturin

av kirkjufólkinum ikki skal sleppa at hoyra tað orðaskiftið, sum kannska verður grundarlagið undir hvussu prestar og kirkjuráðslimir fara at velja næsta biskupp. Tá eg sigi kanska, so er tað tí, at vandi er fyri, at valið longu er farið fram í høvðinum á teimum sum skulu velja, uttan at hava hoyrt hvat valevnini umboða og hava at bera fram.

Sosialurin hevur skipað fyri onnum fundi við val-

evnini, men har rúmast ikki nógv fólk, og tí má eg inniliga heita á tey sum hava fyrireika teir tveir umrøddu fundirnar, um at syrgja fyri almennari atgongd, ella at Kringvarpið gjøgnum útvarp og sjónvarp, gevur kirkjufólkinum móguleika fyri at luttaka í orðaskiftinum.

Føroyingar hava fingið eina fólkakirkju og ikki eina biskups, presta og kirkjuráðskirkju!

Røddin á Føroya Løgtingi skal umboðast frá øllum økjum í landinum

MARJUS DAM

løgtingslimur



Mín støða er greið: Nógv heldur val – enn eitt valdømi. Tí røddin á Føroya Løgtingi skal hava umboðan frá øllum Føroyum – eisini í framtíðini

Eitt, eftir mini meting, sera vánaligt uppskot, um Føroyar sum eitt valdømi er lagt fram.

Orsøkin skal vera, at alt skal gerast so nógv betri. Ein kann spyrja, hvør tað er, ið fær tað betri.. Verða tað tey økir, ið missa umboðan á Løgtingi, ið verða betri fyri? Ella tey í fáa økta umboðan?

Alt meira, ið verður tosað og kanna um hetta mál sæst, at tað eru stórir partar av Føroyum, ið fáa tað verri, við at teirra rættur til umboðan á Løgtingi verður skerdur. Tí eru 4 av 7 valøkjum ímóti hesum uppskoti.

Men tað kann majoriserast ígjøgnum við hjálp av andstøðuni – ið m.a.

atkvøður fyri, fyri at skapa politiskar trupulleikar hjá samgonguni. Og tað hevur eydnast til fulnar. Tey veikaru økini gerast enn veikari við minni umboðan – tað verður fylgjan. Tað einasta hesi økir hava, ið fleiri fòrum, er umboðan og atkvøðan á Føroya Løgtingi. Og tað ávirkan tað gevur. Ein kann spyrja, um uppskotið um at gera Føroyar til eitt valdømi hevur til endamáls at koma hesi økir definitivt. Ein kann eisini hugsa, at útjaðarin fær størri umboðan. Tað meti eg ikki er heppi fyri miðøkið. Vallógin ídag tryggjar, at ein javnvág er í Fólkaræðinum. Ein javnvág, ið lætt kann avskeplast við tí uppskoti, ið nú er lagt fram.

Í samgonguskjalinum stendur púra greitt, at “vallógin skal endurskoðast”. Sjálvur meti eg at samgonguskjalið við hesum uppskotið er brotið. Og tað er júst tí, at samgongan í lötuni stendur á eini fles – júst sum Olsjana.

Sjálvur meti eg, at samgongan drekkur nógvan

sjógv inn orsaka av hesum vanlukkuliga uppskoti. Spurningurin er um samgongan flýtur, eftir at viðgerðin av uppskotinum er at enda

Eg trúgvi, at meginparturin av føroyingum eru ímóti uppskotinum, tá teir kenna avleiðingarnar av tí. Uppá sikt verða tað helst stór økir í landinum, ið ikki hava umboðan á Løgtingi.

Um Gallup setti spurningin: eru tygum fyri, at títt valdømi missir umboðan og ávirkan? So trúgvi eg, at meira enn 90 % høvdu svara nei.

Um miðøkið fekk spurningin: Eru tygum fyri, at tykkara umboðan skal styrkna, við at tey veikaru økini missa teirra umboðan? So meti eg eisini at meginparturin av miðstaðarfólki høvdu takka nei til slíka broyting. Tí hon fólkærðisliga er skeiv.

Eg haldi, at valskipanin við økisumboðan, ið vit kenna ídag er ein góð skipan. Hon tryggjar, at ein landspolitikkur verður

førdur, ið ger, at alt landi kann gerast eitt kraftsentur. At alt landi verður útbyggt.

Nógvir føroyingar eru ið ikki áhugaðir í, at fólkæræði verður skert við einari vallóg, ið onkur roynir at skrumbla ígjøgnum.

Alt fleiri serfrøðingar seta stórt spurnadartekin við hví tað er so neyðugt við eini so stórar broyting í vallógini. Teir skilja als ikki, at hetta verður gjørt við einum illa fyrireikaðum uppskoti, beint undan einum vali. Onnur lond viðgera slíkar broytingar í kommisionum í árávis, so ein veit hvat hendir um broytingar verða gjørdar. Men í Føroyum tykist vanlig og rímlig manngongd á hesum øki ikki hava nakran áhuga. Á fundi í Miðlahúsinum varð uppskotið regulert pilka sundur, so at onki var eftir av tí.

Mín støða er greið: Nógv heldur val – enn eitt valdømi. Tí røddin á Føroya Løgtingi skal hava umboðan frá øllum økjum av Føroyum – eisini í framtíðini.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamson joan@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Róland Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygdagur tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Spf/Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størra lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.